

67 - అరువది ఏడవ దశకము

॥ శ్రీకృష్ణాంతర్ధానము - గోపికాన్వేషణము ॥

స్ఫురత్పరానందరసాత్మకేన త్వయా సమాసాదితభోగలీలాః ।

అసీమమానందభరం ప్రపన్నాః మహాంతమాపుర్మదమంబుజాక్ష్యః ॥ (67.1)

నిలీయతేఽసౌ మయి మయ్యమాయం రమాపతిర్విశ్వమనోభిరామః ।

ఇతిస్మ సర్వాః కలితాభిమానాః నిరీక్ష్య గోవింద! తిరోహితోఽభూః ॥ (67.2)

రాధాభిధాం తావదజాతగర్వామతిప్రియాం గోపవధూం మురారే! ।

భవానుపాదాయ గతో విదూరం తయా సహ స్వైరవిహారకారీ ॥ (67.3)

తిరోహితేఽథ త్వయి జాతతాపాః సమం సమేతాః కమలాయతాక్ష్యః ।

వనే వనే త్వాం పరిమార్గయంత్యో విషాదమాపుర్భగవన్నపారమ్ ॥ (67.4)

హో చూత! హో చంపక! కర్ణికార! హో మల్లికే! మాలతి! బాలవల్లభః ।

కిం వీక్షితో నో హృదయైకచోరః ఇత్యాది తాస్త్యత్రవణా విలేపుః ॥ (67.5)

నిరీక్షితోఽయం సఖి! పంకజాక్షః పురో మమేత్యాకులమాలపంతీ ।

త్వాం భావనాచక్షుషి వీక్ష్య కాచిత్ తాపం సఖీనాం ద్విగుణీచకార ॥ (67.6)

త్వదాత్మికాస్తా యమునాతటాంతే తనానుచక్రః కిల చేష్టితాని ।

విచిత్ర భూయోఽపి తదైవ మానాత్ త్వయా వియుక్తాం దదృశుశ్చ రాధామ్ ॥ (67.7)

తతః సమం తా విపినే సమంతాత్ తమోఽవతారావధి మార్గయంత్యః ।

పునర్విమిశ్రా యమునాతటాంతే భృశం విలేపుశ్చ జగుర్గుణాంస్తే ॥ (67.8)

తథావ్యథాసంకులమానసానాం ప్రజాంగనానాం కరుణైకసింధో ।

జగత్ప్రయామోహనమోహనాత్మా త్వం ప్రాదురాసీరయి మందహాసీ ॥ (67.9)

సందిగ్ధసందర్శనమాత్మకాంతం త్వాం వీక్ష్య తన్వ్యః సహసా తదానీమ్ ।

కిం కిం న చక్రః ప్రమదాతిభారాత్ స త్వం గదాత్ పాలయ మారుతేశ! ॥ (67.10)

॥ ఇతి శ్రీకృష్ణాంతర్ధానము – గోపికాన్వేషణము

అను అరువది ఏడవ దశకము సంపూర్ణము ॥